

(اصلاح منج پر ایک رسالہ)

# اسلام خالص کیا ہے؟

﴿فَاعْبُدِ اللَّهَ مُخْلِصاً لَهُ الدِّينَ ۗ أَلَا لِلَّهِ الدِّينُ الْخَالِصُ﴾

(سورۃ زمر ۳۰)



[www.KitaboSunnat.com](http://www.KitaboSunnat.com)

”پس آپ اللہ ہی کی عبادت کریں،  
اسی کے لئے دین کو خالص کرتے ہوئے،  
خبردار اللہ ہی کے لئے خالص عبادت کرنا ہے۔“



تقدیم و تہنیت

شیخ ابو عبد اللہ محمد منیر قمر رحمۃ اللہ علیہ

مترجم

محمد اسماعیل زرتارگر رحمۃ اللہ علیہ

ناشر

توحید پبلیکیشنز، بنگلور (انڈیا)



بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

﴿فَاعْبُدِ اللَّهَ مُخْلِصًا لَهُ الدِّينَ ۚ أَلَا لِلَّهِ الدِّينُ الْخَالِصُ﴾  
”پس آپ اللہ ہی کی عبادت کریں، اسی کے لئے دین کو خالص کرتے ہوئے،  
خبردار! اللہ ہی کے لئے خالص عبادت کرنا ہے۔“ (سورہ زمر: ۲، ۳)

## اسلام خالص کیا ہے؟

مرتبہ

محمد اسماعیل زرتارگر حفظہ اللہ

تقدیم و تہذیب

شیخ ابوعدنان محمد منیر قمر حفظہ اللہ

ناشر

توحید پبلیکیشنز، بنگلور (انڈیا)

## حقوقِ اِشاعت بحقِ ناشر محفوظ ہے

- ❖ نامِ کتاب: اسلام خالص کیا ہے؟  
 ❖ مرتبہ: محمد اسماعیل زرتارگر رحمۃ اللہ علیہ  
 ❖ تقدیم و تہذیب: شیخ ابوعدنان محمد منیر قمر رحمۃ اللہ علیہ  
 ❖ کمپوزنگ: سراج محمدی  
 ❖ ری کمپوزنگ: ابو محمد شاہ دستار  
 ❖ جلد در طبع: ۲۰۱۲ھ، ۲۰۱۳ھ  
 ❖ نعرہ: ۵۰۰۰  
 ❖ ناشر: توحید پبلیکیشنز، بنگلور (انڈیا)

## ہندوستان میں ملنے کے پتے

1-Tawheed Publications  
 Contact: Mr. M.R. Khan, S.R.K. Garden,  
 Phone#9900446193  
 BANGALORE-560 041  
 2-Charminar Book Center  
 Charminar Road, Shivaji Nagar,  
 BANGALORE-560 051  
 3-Maktaba Imam Ibn-e-Hajr  
 Asqhalani,  
 BHATKAL-581 320 (Karnataka)  
 Tel: 9886206848  
 4-Dar us Salaam,  
 Hanif Ahmed Wani,  
 SRINAGAR (Jammu Kashmir)  
 Phone#9419748245  
 5-Maktaba As-Sunnah,  
 Mohammed Najeeb Bakhali,  
 Bhendi Bazar,  
 MUMBAI (Maharashtra)  
 Phone#8097444448

1- توحید پبلیکیشنز  
 رابطہ: محمد رحمت اللہ خان، ایس آر کے گارڈن،  
 فون: ۹۹۰۰۴۴۶۱۹۳  
 بنگلور۔ ۵۶۰ ۰۴۱  
 2- چارمینار بک سنٹر،  
 چارمینار روڈ، شیواجی نگر، بنگلور۔ ۵۶۰ ۰۵۱  
 3- مکتبہ امام ابن حجر العسقلانی  
 بھٹکل۔ ۵۸۱ ۳۲۰، فون: ۹۸۸۶۲۰۶۸۴۸  
 4- دارالسلام کشمیر  
 حنیف احمد وانی، سری نگر۔ (جمو کشمیر)  
 فون: ۹۴۱۹۷۴۸۲۴۵  
 5- مکتبہ السنہ  
 محمد نجیب نقالی، بھینڈی بازار،  
 ممبئی  
 فون: ۸۰۹۷۴۴۴۴۴۸

## فہرستِ مضامین

نمبر	مضامین	صفحہ	نمبر	مضامین	صفحہ
۱	تقدیم	4	۱۸	پانچویں صدی	29
۲	پیش لفظ	5	۱۹	کتب فقہ کی ابتداء و تفصیل	29
۳	لمحہ فکریہ	6	۲۰	ساتویں صدی	30
۴	تدوین حدیث	9	۲۱	چار قاضی نسبت آئمہ مقرر ہوئے	30
۵	حمد	14	۲۲	نویں صدی	31
۶	داعی الی اللہ	14	۲۳	چار مصلے بیت اللہ شریف میں	31
۷	قرآن وحدیث کی تعریف	16	۲۴	چودھویں صدی	31
۸	پہلی صدی	17	۲۵	چار مصلے نسبت آئمہ بیت اللہ	31
۹	دور نبوت	17	۲۶	لاکھ عمل	32
۱۰	دورِ خلفائے راشدین رضی اللہ عنہم	17	۲۷	احکامات الہی	32
۱۱	دورِ صحابہ رضی اللہ عنہم	18	۲۸	ارشادات نبوی ﷺ	33
۱۲	عہد نبوت میں تدوین حدیث کے دلائل	18	۲۹	ہمارا صل اوطن جنت ہے	35
۱۳	دوسری و تیسری صدی	22	۳۰	اپنے اعمال ضائع نہ کرو	36
۱۴	ولادت آئمہ اربعہ	22	۳۱	راہ جنت	37
۱۵	اقوال آئمہ اربعہ	23	۳۲	پیغام الہی	39
۱۶	کتب احادیث کی مزید تفصیل	27	۳۳	پیغام رسول ﷺ	39
۱۷	تقلیدِ شخصی کی تعریف	28	۳۴	تمت بالخیر	40
۱۸	چوتھی صدی	29	۳۵	-	-
۱۹	تقلیدِ شخصی کی ابتداء	29	-	-	-

بِسْمِ اللّٰهِ الرَّحْمٰنِ الرَّحِیْمِ

## تقدیم

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
أَمَّا بَعْدُ:

قارئین کرام! السلام علیکم ورحمۃ اللہ وبرکاتہ

توحید پبلیکیشنز جب سے وجود میں آیا ہے، اپنے قارئین کرام کے لیے کتاب و سنت پر مبنی خالص اسلامی لٹریچر پیش کرنے کی سعادت حاصل کر رہا ہے اور اسکے بانی حضرات خصوصاً برادر م محمد رحمت اللہ خان (ایڈووکیٹ) اور انجینئر شاہد ستار صاحب ہماری کتابوں کے ساتھ ساتھ جو مختصر اور مناسب کتاب دیکھتے ہیں، قارئین کی خدمت میں عمدہ انداز سے پیش کر دیتے ہیں۔

”اسلام خالص کیا ہے؟“ یہ کتابچہ بھی پہلے ہندوستان میں شائع ہو چکا ہے۔ اب اسکی تہذیب و تنقیح کر کے اسے جدید طرز طباعت کے سانچے میں ڈھال کر پیش کیا گیا ہے۔ امید ہے کہ اسکی پہلی اشاعت اور موجودہ ایڈیشن میں پائے جانے والے فرق کو باذوق قارئین باسانی محسوس کر لیں گے۔

اللہ تعالیٰ سے دعا ہے کہ اسکے مؤلف جناب محمد اسماعیل زرتار گراف حیدرآباد اور اسکی اس طباعت جدید کے سلسلہ میں ہر طرح کا حصہ ڈالنے والے تمام احباب کو دنیا و آخرت میں جزاء خیر عطا فرمائے اور اس رسالے کو اللہ تعالیٰ شرف قبول سے نوازے۔ آمین۔

اسلام خالص کیا ہے؟



والسلام علیکم ورحمۃ اللہ وبرکاتہ  
۲/شوال ۱۴۳۲ھ  
۳۱/اگست ۲۰۱۱ء

ابوعدنان محمد منیر قمر  
ترجمان سپریم کورٹ، الضبر (سعودی عرب)  
داعیہ متعاون جالیات الضبر، الظہر ان، الدمام



## پیش لفظ

نَحْمَدُهُ وَنُصَلِّي عَلَى رَسُولِهِ الْكَرِيمِ.  
أَمَّا بَعْدُ:

اس سے قبل یہ رسالہ اسلام خالص کیا ہے؟ شائع ہو چکا ہے۔ عوام اس کے مطالعہ سے استفادہ کر چکے ہیں۔ یہ کچھ اضافے کے ساتھ پھر سے منظر عام پر آ رہا ہے۔ اس کی تبلیغ اور نشر و اشاعت میں جن مخیر حضرات کا مالی تعاون رہا ہے، اللہ تعالیٰ ان کو اس کار خیر کا اجر عظیم عطا کرے۔ آمین

محمد اسماعیل زرتارگر



بِسْمِ اللّٰهِ الرَّحْمٰنِ الرَّحِیْمِ

## لمحہ فکریہ

چودھویں صدی (کا نصف اول) قریب اٹھم ہے آج کل کے بعض مسلمان قرآن و حدیث پر عمل کرنے والوں کو نیا ”فرقہ و نیا مذہب“ کے نام سے یاد کرتے ہیں، اور پھر اس سے متجاوز ہو کر چاروں اماموں میں سے کسی ایک امام کی تقلید نہ کرنے والوں کو غیر مقلد و خارج از اسلام کے لقب سے نوازا رہے ہیں اور نہ معلوم کیا کیا خطابات چسپاں کرتے ہیں۔ آخر اس قرآن و حدیث پر عمل کرنے کی بنیاد کب سے ہے؟

عوام الناس کی آگاہی کے لئے یہ رسالہ مستند سن واری پیش کیا جا رہا ہے۔ اس کا مقصد صرف ہر نوعیت کی ابتدائی تاریخ کو بتلانا ہے کہ قرآن و حدیث پر عمل کب سے ہے اور تقلیدِ شخصی اور نسبتِ آئمہ مذاہب اربعہ کب سے؟ اور کس طرح اسلام میں داخل کئے گئے ہیں؟ نیز تدوین حدیث و تدوین فقہ کب سے ہوئی ہے؟ تفصیل کے ساتھ لکھا گیا ہے تاکہ تقابل کیا جائے کہ قدیم کیا اور جدید کیا ہے؟

اکثر علماء سلف نے فرقوں کی نسبت بڑی بڑی ضخیم کتابیں تصنیف کی ہیں لیکن ہمیں ان تفصیلات میں نہیں جانا ہے۔

برادرانِ ملت! میری آپ سے صرف یہی گزارش ہے کہ اخلاص کی بنیاد پر عصبيت کو ہٹا کر اصلاحی نقطہ نظر سے انصاف کے پیش نظر غور و فکر کریں اور قدیم و جدید کا جائزہ لیں۔

ہمارے نبی محترم تاجدارِ مدینہ ﷺ کا دورِ نبوت مکی و مدنی ۲۳ سال اور دورِ خلفاء راشدین ﷺ تقریباً ۳۰ سال اور دورِ صحابہ کرام رضی اللہ عنہم تقریباً ۶۰ سال، اس طرح جملہ تقریباً ایک سو سال تک رہا۔ وہ سب کے سب مسلمان وحی الہی، قرآن و سنتِ رسول ﷺ کی اتباع کرتے تھے۔ یعنی ان کا عمل قرآن و حدیث پر تھا۔ یہ پہلی صدی کے مسلمان اسلام کے پروانے و شیدائی لاکھوں کی تعداد میں تھے۔ ان کی نسبت ایک سوال خود بخود پیدا ہوتا ہے کہ وہ مسلمان



کس امام کے مقلد تھے؟ اور کس امام کی نسبت سے پکارے جاتے تھے؟ کیا وہ مسلمان حنفی، مالکی، شافعی، حنبلی تھے؟

دوسرا سوال یہ پیدا ہوتا ہے کہ کیا ان آئمہ کا علیحدہ علیحدہ مذہب اس وقت رائج تھا؟ تیسرا سوال یہ ہوتا ہے کہ پہلی صدی کے مسلمان (خلفائے راشدین و صحابہ کرام رضی اللہ عنہم اور تابعین عظام رضی اللہ عنہم) جو قرآن و سنت پر عمل کرتے تھے تو کیا یہ الزام ان پر بھی عائد ہو سکتا ہے؟ ان سوالات کے جوابات لازماً و کلیتاً نفی میں ہوں گے۔ کیونکہ پہلی صدی ہجری میں نہ آئمہ اربعہ کا نام و نشان تھا اور نہ ان کی ولادت ہی ہوئی تھی۔ اس سے یہ بات واضح ہوگئی کہ تقلید شخصی و نسبت آئمہ اور مذاہب اربعہ کا پہلی صدی میں وجود ہی نہ تھا۔ اس کی تصدیق دو پہر کے سورج کی طرح ولادت آئمہ سے ظاہر ہو جاتی ہے۔ چنانچہ حضرت امام ابوحنیفہ رضی اللہ عنہ ۸۰ھ میں پیدا ہوئے اور حضرت امام مالک رضی اللہ عنہ ۹۳ھ میں پیدا ہوئے اور دیگر آئمہ حضرات امام شافعی رضی اللہ عنہ و حضرت امام احمد بن حنبل رضی اللہ عنہ دوسری صدی میں پیدا ہوئے ہیں۔ پس ایسے بے بنیاد الزام لگانے والوں کو توبہ کرنا چاہیے اور باز آ جانا چاہیے۔ نہ معلوم اس قسم کے لوگ قیامت کے دن کیا جواب دیں گے جبکہ دنیا میں ان کا کوئی جواب نہیں؟ اللہ تعالیٰ نے ہمارے نبی محترم حضرت محمد ﷺ کے حجۃ الوداع کے موقع پر یہ آیت کریمہ:

﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ

لَكُمْ الْإِسْلَامَ دِينًا﴾ (سورة المائدة: ۳)

”آج میں نے تمہارا دین مکمل کر دیا اور تم پر اپنی نعمت پوری کر دی ہے اور میں نے اسلام کو تمہارا دین پسند کیا ہے۔“

نازل فرما کر اسلام کے مکمل ہونے کی مہر ثبت کر دی، کوئی مسلمان اس کا انکار نہیں کر سکتا لہذا اس آیت کریمہ کی موجودگی میں کسی امتی کو ہرگز یہ حق نہیں ہو سکتا کہ اسلام میں کوئی نئی چیز داخل کرے، یا کوئی چیز خارج کرے، یا کسی چیز کی کمی سمجھ کر اضافہ کرے، اگر کوئی امتی اسلام میں اس قسم کی دخل اندازی کرے گا تو وہ نعوذ باللہ اس آیت کریمہ کا انکار ہی ہوگا۔ ایسے انکاری

لوگوں کا قیامت میں کیا حشر ہوگا؟ غور کریں۔ اس تفصیل سے صاف ظاہر ہے۔  
 اسلام نام ہے قرآن وحدیث پر عمل کرنے کا  
 اسلام محدود ہے قرآن وحدیث کے دائرہ میں  
 اسلام مکمل دین ہے، اس کی تصدیق وحی الہی قرآن سے ہوتی ہے۔ اللہ تعالیٰ نے قرآن کریم میں بار بار تاکید کے ساتھ کئی جگہ فرمایا ہے:

﴿وَاطِيعُوا اللَّهَ وَأَطِيعُوا الرَّسُولَ﴾ (سورة التغابن: ۱۲)

”اطاعت کرو اللہ کی اور اطاعت کرو رسول کی“۔

اور ارشادِ نبوی ﷺ ہے:

”موسیٰ علیہ السلام کی امت میں ۱۷ فرقے تھے، عیسائی ۷ فرقے ہو گئے اور میری امت میں ۳۷ فرقے ہوں گے جن میں سے ۲ فرقے دوزخی ہوں گے اور ایک فرقہ جنتی ہوگا“۔

صحابہ کرام رضی اللہ عنہم نے دریافت کیا: ”یا رسول اللہ ﷺ! وہ کونسا فرقہ ہوگا؟“

آپ ﷺ نے فرمایا:

((مَا أَنَا عَلَيْهِ وَأَصْحَابِي))

”جس راہ پر میں ہوں اور میرے اصحاب“۔

پس جب کہ ہمارے نبی محترم حضرت محمد ﷺ نے جنت کے راستے کی پہچان صاف طور پر بتلا دی ہے تو پھر ہمیں دوسرے راستے کی ضرورت باقی نہیں رہی، اس کے باوجود اگر کوئی شخص کسی امتی کے طور طریقے کو ترجیح دیتا ہے اور اس پر عمل کرتا ہے تو وہ کس مقام کو حاصل کرتا ہے؟ خود اپنی عقل سلیم سے فیصلہ کر لے۔

میرے عزیز دوستو! اس سے صاف معلوم ہوا کہ اسلام خالص قرآن وحدیث ہے۔ اس پر عمل کرنے والا فلاح دارین کا مستحق ہے، یہ ابتداء اسلام ہے، کوئی نیامذہب نہیں ہے، اور نہ نیا فرقہ ہے، بلکہ ایک جماعت ہے جو قرآن وحدیث پر عمل کرتی ہے۔

## تدوین حدیث:

تدوین حدیث کی ابتداء عہد نبوت میں ہوئی ہے، حدیث کا ضخیم مجموعہ عہد نبوت میں موجود تھا، اس کے بعد ایک دوسرے سے خلفائے راشدین اور صحابہ کرام رضی اللہ عنہم کے پاس منتقل ہوتا رہا، کسی نے لکھ لیا تو کسی نے زبانی یاد کر لیا، اگر یہ نہ ہوتا تو قرآن عظیم الشان اور حدیث رسول ﷺ پر عمل کرنا ممکن نہ تھا، لہذا پہلی صدی میں حدیث کا مجموعہ پایا جانا مسلم ہے۔

اس کے بعد دوسری صدی میں آئمہ محدثین نے مزید اس کام کو آگے بڑھایا اور حدیثوں کو جمع کر کے کتب حدیث مرتب کیں، یہ امر بھی مسلم ہے جس کو سارے عالم کے علماء کرام خاص و عام اس کی تصدیق کرتے ہیں اور اس سے متفق ہیں۔

دوسری اور تیسری صدی کا دور آئمہ محدثین کا رہا۔ اس وقت اگر کوئی مسئلہ درپیش آتا تو لوگ آئمہ سے مراجعت کرتے، وہ قرآن و حدیث سے مسئلہ بیان کرتے یا پھر اپنی رائے و قیاس سے استنباط کر کے مسئلہ بتاتے اور خوفِ الہی، اقرب تقویٰ کی بناء پر صاف ارشاد فرماتے کہ اگر میری بات قرآن و حدیث کے خلاف ہو تو اسے چھوڑ دو، اس لحاظ سے گویا سب کے سب آئمہ اور اس دور کے مسلمان قرآن و حدیث پر ہی عمل کرتے تھے۔ تمام آئمہ نے کیا اچھی اور سچی باتیں کہی ہیں، ان کے اقوال قابل احترام ہیں۔ (جو کہ آگے رسالہ میں پیش ہیں) وہ سب آئمہ عابد، متقی، پرہیزگار، موحد، متبع سنت، قرآن و حدیث کے پابند سلف صالحین کا نمونہ تھے۔ کسی نے بھی اپنی تقلید و نسبت سے فرقہ بندی کے لئے نہیں فرمایا اور نہ ہی کوئی اپنی طرف سے علیحدہ علیحدہ مذہب مرتب کر کے رائج کیا، لہذا ان کے اقوال کے مطابق:

اگر ہو مقلد تو عمل کر کے بتلاؤ

بنتے ہو وفا دار تو وفا کر کے بتاؤ

اللہ تعالیٰ ان تمام آئمہ کی قبروں کو نور سے بھر دے اور اپنی رحمت سے نوازے۔

میرے عزیز بھائیو! پہلی صدی تو کیا تیسری صدی میں بھی تقلیدِ شخصی اور آئمہ کے نام کے فرقوں: حنفی، مالکی، شافعی، حنبلی کا وجود نہیں تھا، ہوش و حواس سے کہو کہ نیا کیا ہے؟ اور قدیم کیا ہے؟

چوتھی صدی سے تقلیدِ شخصی کی ابتدا ہوئی مگر آئمہ کے نام پر فرقوں کا وجود عمل میں نہ آیا۔ اس مقام پر بھی یہ بات تسلیم کرنا ہوگا کہ چوتھی صدی میں بھی اس نسبتِ آئمہ کا نام منظرِ عام پر نہیں تھا۔

تاریخ کا لحاظ کرتے ہوئے اب کتبِ فقہ کی ابتدا کو پیش کیا جا رہا ہے۔ اس کے بعد تقلیدِ شخصی کی نسبت مزید تفصیل آگے آئے گی۔

فقہ حنفی کی پہلی کتاب قدوری ۲۲۸ھ میں لکھی گئی۔ اس کے بعد دیگر کتبِ فقہ لکھی گئیں۔ اس طرح کتبِ فقہ کی تدوین کی ابتداء پانچویں صدی سے ہوئی۔ تقابل کریں کہ تدوینِ حدیث کی بنیاد ابتداءِ اسلام سے ہی ہے اور اسلام کی بنیاد قرآن و حدیث ہے۔ لہذا قرآن و حدیث پر عمل قدیم سے ہونا اظہر من الشمس ہے۔ تقلید کا سلسلہ جاری رہا جب اس کی رفتار روز بہ روز بڑھتی گئی تو اس وقت کے سلاطین کا میلان بھی تقلید کی جانب ہوتا گیا۔ یہاں تک کہ ۶۱۵ھ میں سلاطین کی جانب سے اکثر مقامات پر فرقہ بندی کے ساتھ نسبتِ آئمہ و مذہب حنفی، مالکی، شافعی، حنبلی کے چار قاضی مقرر ہوئے، لہذا ساتویں صدی سے ان ناموں کی نسبت منظرِ عام پر آئی۔ اور تقلیدِ شخصی کا آغاز ہوا، ان نئے فرقوں اور مذہبوں کو اس طرح ساتویں صدی میں داخل اسلام کیا گیا، غور کرنے کی ایک خاص بات یہ ہے کہ ساتویں صدی میں ایک خالص السلام کے چار حصے کئے گئے، چار الگ الگ فقہیں (مسائل کی کتابیں) ترتیب دی گئیں، پھر ایک ایک کو مقلدین نے اختیار کر لیا اور اسی پر عمل کرنے لگے۔ اس پر طرہ یہ کہ اس کو قدیم اور ابتداءِ اسلام سے ساتویں صدی تک کے قرآن و حدیث پر عمل کرنے کو جدید کہنے کی جرأت کرنے لگے۔ یہ کس قدر ناانصافی کی بات ہے۔

خوب یاد رکھیں اور یقین کریں کہ آخرت کی پہلی منزل قبر ہے جسے آخرت کے امتحان کا پہلا پرچہ کہنا بے جا نہ ہوگا۔ اللہ تعالیٰ کی طرف سے تین سوالات کئے جائیں گے جن میں ہرگز یہ نہ پوچھا جائے گا کہ تیرا مذہب کس امام کا ہے؟ اور تیرا امام کون ہے؟ بلکہ تین سوالات وہی ہوں گے جو ہمارے نبیؐ محترم اللہ کے رسول حضرت محمد ﷺ نے بتلائے ہیں:



① تیرا رب کون ہے؟ ② تیرا دین کیا ہے؟ ③ تیرا نبی کون ہے؟

ان کے جوابات یوں دینے ہوں گے اور یہ جوابات بھی اللہ کے رسول ﷺ نے واضح فرمادیئے ہیں: ① میرا رب اللہ ہے۔ ② میرا دین اسلام ہے۔ ③ میرے نبی اللہ کے بندے و رسول حضرت محمد ﷺ ہیں۔ (ابوداؤد)

اس طرح قبر کے سوالات کے جوابات سے ہی کامیابی حاصل ہوگی اور عذابِ قبر سے نجات ملے گی۔ یہ صحیح جوابات اسی کو نصیب ہوں گے جس نے دنیا کی زندگی میں خالص اسلام پر عمل کیا ہوگا، اور اگر اس کے برخلاف عمل ہوا ہو تو ظاہر ہے کہ جوابات بھی خلاف ہوں گے، ایسی صورت میں عذابِ قبر قیامت تک ہوتا رہے گا۔ اس کے بعد روزِ محشر آئے گا تو وہاں سب کے سب جمع ہوں گے، ہر ایک اپنے اپنے عمل کے مطابق سزا و جزا پائے گا، اس وقت کوئی کسی کے کام نہ آئے گا، اللہ کے رسول ﷺ بھی سفارش نہیں کریں گے بلکہ اپنے قریب بھی نہیں آنے دیں گے۔ ارشادِ نبوی ﷺ ہے:

” (بروزِ محشر) میں اپنے حوض (کوثر) پر سب سے پہلے پہنچوں گا، جو میرے

پاس سے گزرے گا وہ اس حوض کا پانی پیئے گا اور جس نے پی لیا وہ کبھی پیاسا نہ

ہوگا، کچھ لوگ میرے پاس آئیں گے جن کو میں پہچانتا ہوں گا اور وہ بھی مجھے

پہچانتے ہوں گے۔ ان کو میرے پاس آنے سے روک دیا جائے گا، میں کہوں

گا: یہ لوگ میرے ہیں تو مجھ سے کہا جائے گا: آپ نہیں جانتے کہ آپ کے بعد

ان لوگوں نے کیا کیا نئی باتیں دین میں نکالی تھیں۔ تو میں کہوں گا: دوری ہو

دوری ہو یعنی ایسے لوگوں کو میں اپنے پاس سے دھتکار دوں گا۔“ (بخاری)

غور کریں یہ اس دن کی بات ہے جس دن پیارے نبی ﷺ کے سوا کوئی سفارش کرنے

والا نہ ہوگا، بڑے بڑے انبیاء سفارش کرنے سے انکار کر دیں گے۔

چنانچہ ایک اور حدیث کا خلاصہ ہے کہ:

”حشر کے روز تمام لوگ مل کر حضرت آدم علیہ السلام کے پاس حاضر ہو کر کہیں گے کہ آپ اللہ تعالیٰ کے پاس ہماری سفارش کیجئے، وہ کہیں گے کہ میں اللہ تعالیٰ کے سامنے جانے سے ڈرتا ہوں، تمہاری سفارش کرنے کو تیار نہیں ہوں، تم سب فلاں فلاں کے پاس جاؤ تو پھر تمام لوگ حضرت نوح و حضرت ابراہیم و حضرت موسیٰ و حضرت عیسیٰ علیہم السلام کے پاس باری باری جائیں گے، وہ سب کے سب یہی کہیں گے کہ ہم اللہ تعالیٰ کے سامنے جانے سے ڈرتے ہیں اور ہم اس لائق نہیں ہیں کہ تمہاری سفارش کریں، تم سب آخری نبی محمد ﷺ کے پاس جاؤ۔ چنانچہ آخر میں حضرت محمد ﷺ کے پاس حاضر ہوں گے تو آپ سفارش کرنے پر آمادہ ہو کر دربارِ الہی کے مقام محمود میں سجدہ ریز ہوں گے اور دعا کریں گے۔

باذنِ الہی شفاعت کر کے حساب شروع کروائیں گے“۔ (بخاری)

ان احادیث سے صاف ظاہر ہے کہ آپ کو ثرا اور شفاعتِ رسول ﷺ ان لوگوں کو ہی نصیب ہوگی جنہوں نے آپ ﷺ کی فرماں برداری کی، بدعتوں سے دور رہے اور اسی حال میں آخری سانس لی ہو۔

غور کریں جب اللہ تعالیٰ کے مخصوص پیغمبروں سے کسی کی سفارش نہ ہو سکی تو پھر ہما شامتی کا کیا شمار، کس گنتی میں؟ غرض کہ صرف ہمارے نبی محترم حضرت محمد ﷺ ہی سفارشی ہوں گے اور آپ ﷺ صرف ان لوگوں کی سفارش کریں گے جو بدعتوں سے بچتے رہے ہوں گے، لہذا اسلام خالص یہی ہے کہ ہم متبعِ رسول ﷺ ہوں۔

قرآن و حدیث پر عمل کریں، اسی میں دنیا اور آخرت کی بھلائی ہے۔ تقلیدِ شخصی کی نسبت تاریخی اعتبار سے مزید تفصیل یہ ہے کہ ساتویں و آٹھویں صدی تقلید کا دور ترقی پر رہا چونکہ سلاطین کی پشت پناہی تھی نویں صدی کی ابتداء میں سلطان فرخ بن فرقوق نے مکہ معظمہ بیت اللہ شریف کے احاطہ میں مصلیٰ ابراہیمی کے علاوہ چار مصلے حنفی، مالکی، شافعی، حنبلی کے نام سے قائم کر دیئے۔ حالانکہ ابتداء اسلام سے نویں صدی تک صرف ایک ہی مصلیٰ ابراہیمی تھا، اس



طرح یہ نئے چار مصلے بزور سلطان اسلام میں داخل کئے گئے۔

یہ مصلے نویں صدی سے تیرہویں صدی تک برقرار رہے۔ مقلدین اپنے اپنے مصلے پر منسوب شدہ عقیدہ کے امام کے ساتھ نماز ادا کرتے رہے۔ ایک مصلیٰ کے بعد دوسرے مصلے پر نماز ادا کرنے کا انتظام تھا۔

چودھویں صدی ۳۴۳ھ میں شاہ عبدالعزیز بانی سعودی حکومت نے اسلام میں داخل شدہ نئے چاروں مصلوں کو برخاست کر کے حسب سابق صرف ایک مصلیٰ ابراہیمی کو اپنے مقام پر قائم کیا جو ابتداء اسلام سے تھا جو آج تک ہے، اسی مصلیٰ ابراہیمی سے جملہ نمازیں ادا ہوتی ہیں، حجاج کرام سے اس کی تصدیق کی جاسکتی ہے۔

برادرانِ ملت! ان تمام تصریحات سے یہ نتیجہ برآمد ہوتا ہے کہ قرآن و حدیث پر عمل کرنے والے حق پر ہیں اور ابتداء اسلام سے اب تک اس پر قائم و موجود ہیں تا قیامت یہ جماعت باقی رہے گی۔

آج کل کے بعض مسلمان گنبد میں آواز لگانے والے کے بمصداق ہیں، ان کی آواز لوٹ کر ان پر ہی چسپاں ہوتی ہے۔ اپنے آپ کو قدیم اور دوسروں کو جدید کہنے والے خود جدید ہو کر منظر عام پر آگئے ہیں گویا الزام عائد کرنے والے خود اپنے آپ الزام کے مستحق ہو گئے۔

الزام ان کو دیتے تھے

قصور اپنا نکل آیا

میرے مسلم بھائیو! مسلمان ہونے پر یہ لازم آتا ہے کہ قرآن و حدیث پر عمل کریں۔ اس کے بغیر مسلمان ہونے کا دعویٰ باطل ہے، ابتداء اسلام کے مسلمان کا اور اس وقت سے آج تک کے مسلمان کا عقیدہ ایک ہے کہ اللہ ایک، قرآن ایک، رسول اللہ ﷺ ایک، پھر آج ہم سب مسلمانوں کو کیا ہو گیا ہے کہ اسلام خالص قرآن و حدیث پر عمل کر کے دین، دنیا اور آخرت کی بھلائی حاصل نہ کریں؟ کیا آج اسلام گریزی کی وجہ سے ہم دنیا کے مصائب و مشکلات سے دوچار نہیں ہے؟ کیا اللہ تعالیٰ کی رحمت ہم سے دور نہیں ہوگئی ہے؟ کیا یہ نقشہ ہمارے سامنے نہیں

ہے؟ اگر ہے تو پھر کیوں نہ ہم اپنی زندگی کو اسلامی زندگی بنائیں؟ آج کے دور میں اس بات کی سخت ضرورت ہے کہ ایک دوسرے پر الزامات کے دروازوں کو بند کر دیں، تنگ نظری کو چھوڑ دیں، وسعتِ نظری سے کام لیں، اسلامی تعلیم کا تقاضا و مقصد یہی ہے کہ سارے مسلمان آپس میں بھائی بھائی بن کر رہیں، اتحادی زندگی بسر کر کے نیک اور ایک ہو جائیں، فرمان الہی ہے:

﴿اِنَّمَا الْمُؤْمِنُونَ اِخْوَةٌ﴾ کے مطابق عملی زندگی گزار کر اللہ تعالیٰ کی نعمتیں اور رحمتیں حاصل کریں۔ آگے عہد نبوی ﷺ میں حدیث لکھے جانے کے دلائل کتبِ حدیث و کتبِ فقہ کی تدوین عہد خلفائے راشدین اور آئمہ اربعہ کے مختصر حالات اور ان کے اقوال و نصائح درج ہیں۔ ہماری ذمہ داری حق بات پیش کرنا ہے، اللہ تعالیٰ توفیق و ہدایت دینے والا ہے۔

### حمد

سب تعریفیں اللہ تعالیٰ کو سزاوار ہیں جو رب العالمین ہے، کل کائنات، زمین و آسمان کا حقیقی مالک ہے، وہی کل کائنات پر متصرف و محیط ہے، وہ اکیلا و وحدہ لا شریک ہے، پاک و بے عیب ہے، سمیع، علیم اور بصیر ہے۔ سب کا پالنے والا ہے، دن رات، چاند سورج اور ستاروں کا مالک ہے، سمندر اور اس کے اندر کی کل مخلوقات پر قادر ہے، ہم سب کے سب اس کے در کے محتاج، فقیر و غلام ہیں، ہم اس کی تعریف کا حق ادا کرنے سے قاصر ہیں، اسکی جس قدر تعریف کی جائے کم ہے۔

اللہ تعالیٰ کا بڑا فضل و کرم ہے کہ ہم میں آخری پیغمبرِ رحمتہ للعالمین حضرت محمد ﷺ کو مبعوث فرمایا اور ہمیں خیر امت کے لقب سے نوازا، اس نعمتِ عظمیٰ کا جس قدر شکر ادا کریں کم ہے۔

داعی الی اللہ:

اللہ تعالیٰ اپنے رسول حضرت محمد ﷺ کو مخاطب کر کے کہہ رہا ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (سورة الانبياء: ۷۰)



”ہم نے تمہیں تمام جہانوں کے لئے رحمت بنا کر بھیجا ہے۔“

دوسری جگہ اللہ تعالیٰ اپنے رسول حضرت محمد ﷺ کو مخاطب کر کے کہہ رہا ہے:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ (سورہ سبا: ۲۸)

”ہم نے تجھے تمام لوگوں کے لئے خوشخبریاں سنانے والا اور دھمکا دینے والا بنا کر بھیجا ہے۔“

اس کے بعد اللہ تعالیٰ اپنے رسول حضرت محمد ﷺ کو مخاطب کر کے اعلان کروا رہا ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (سورہ الاعراف: ۱۵۸)

”اے لوگو! میں تم سب کی طرف اللہ کا رسول ہوں۔“

اس کے بعد پھر اللہ تعالیٰ نے اپنے رسول ﷺ کو داعی الی اللہ بناتے ہوئے فرمایا:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ وَدَاعِيًا إِلَى

اللَّهِ يَازِّنُهُ وَسِرَاجًا مُنِيرًا﴾ (الاحزاب: ۴۵-۴۶)

”اے نبی! ہم نے آپ کو شاہد اور بشارت دینے والا اور ڈرانے والا بنا کر بھیجا،

آپ بحکم الہی داعی الی اللہ ہیں اور روشن چراغ ہیں۔“

اس اعلان کے بعد اسلام میں داخل ہونے کے لئے انسان کو کلمہ شہادت (توحید) کا

اقرار اس کے ساتھ ہی رسالت کا اقرار کرنا ضروری ہوتا ہے۔ کلمہ شہادت اسلام کا پہلا رکن

ہے، اس کلمہ کا زبان سے اقرار کرنے والا اور دل سے یقین رکھنے والا مسلمان کہلاتا ہے، اس

کے ساتھ ہی اللہ اور اس کے رسول ﷺ کے حکم پر عمل کرنے والا ایماندار کہلاتا ہے، گویا عمل سے

کلمہ شہادت کی تصدیق ہوتی ہے لہذا قرآن وحدیث پر عمل کرنا مسلمان کی نشانی ہے۔

## قرآن و حدیث کی تعریف

قرآن:

قرآن کتاب الہی کو کہتے ہیں، جو لوح محفوظ سے بحکم باری تعالیٰ حضرت جبرائیل علیہ السلام کے ذریعے وحی سے ہمارے پیارے نبی آخر الزماں ختم المرسلین رحمۃ اللعالمین حضرت محمد ﷺ پر وقتاً فوقتاً تھوڑا تھوڑا ۲۳ سال کے عرصہ میں اتارا گیا۔

حدیث:

حدیث کے لغوی معنی بات کے ہیں:

① اللہ تعالیٰ نے اپنے کلام پاک قرآن کو بھی حدیث فرمایا ہے:

﴿اللَّهُ نَزَّلَ أَحْسَنَ الْحَدِيثِ﴾ (الزمر: ۲۳)

”اللہ تعالیٰ نے بہترین کلام نازل کیا ہے۔“

اس آیت کریمہ میں قرآن کو بھی حدیث کہا گیا ہے۔

② ﴿فِي آيَاتِ حَدِيثٍ بَعْدَهُ يُؤْمِنُونَ﴾ (الاعراف: ۱۸۵)

”پھر اب اس کے بعد کس بات پر ایمان لائیں گے؟“

تشریح:

اللہ تعالیٰ کی کتاب اور اس کے رسول ﷺ کے آجانے کے بعد بھی یہ راہ راست پر نہ آئے تو اب کس بات کو مانیں گے؟ اس آیت کریمہ میں اللہ تعالیٰ کی کتاب قرآن کو بھی حدیث کہا گیا ہے، اللہ تعالیٰ نے اپنے نبی حضرت محمد ﷺ کی بات کو بھی اپنے کلام پاک قرآن میں حدیث فرمایا:

﴿وَإِذْ أَسْرَأَ النَّبِيُّ إِلَىٰ بَعْضِ أَرْوَاحِهِ حَدِيثًا﴾ (التحریم: ۳)

”جب نبی نے اپنی بعض عورتوں سے ایک پوشیدہ بات کہی۔“

بموجب فرمان الہی قرآن کا حدیث ہونا اور نبی محترم ﷺ کی بات کا بھی حدیث ہونا

اظہر من الشمس ہے۔ اصطلاح میں نبی محترم حضرت محمد ﷺ کی بات یعنی قول، فعل اور تقریر کو حدیث کہتے ہیں۔

قول: اس کو کہتے ہیں جو آپ ﷺ نے حکم فرمایا۔

فعل: اس کو کہتے ہیں جو آپ ﷺ نے عمل کیا۔

تقریر: اس کو کہتے ہیں جو آپ ﷺ کی موجودگی میں عمل ہوا اور آپ ﷺ نے سکوت اختیار کیا۔

لہذا قرآن و حدیث اسلام کی بنیاد ہے اس کی تصدیق اللہ تعالیٰ کا کلام قرآن پاک کرتا ہے۔

## پہلی صدی

### ① دور نبوت:

محترم حضرت محمد ﷺ کی نبوت کا عہد مبارک مکہ معظمہ میں (۱۳) سال گزرا۔ اس کے بعد مکہ معظمہ سے ہجرت کر کے اللہ تعالیٰ کے حکم سے مدینہ منورہ پہنچے، اس وقت سے سن ہجری کی ابتداء ہوئی ہے۔ مدینہ منورہ میں نبوت کا عہد مبارک دس سال رہا، اس طرح جملہ ۲۳ سال دور نبوت کے گزرے۔ اس عرصہ میں شیع اسلام کا نور سارے عالم میں پھیلا، لاکھوں کی تعداد میں مشرکین عرب و عجم مشرف باسلام ہوئے۔ یہ سب کے سب مسلمان وحی الہی (قرآن) و فرمان رسول حضرت محمد ﷺ کی اتباع کرتے تھے۔ اس کے بعد خلفائے راشدین رضی اللہ عنہم کا دور تقریباً تیس سال گزرا۔ جس کی تفصیل درج ذیل ہے۔

② دور خلفائے راشدین رضی اللہ عنہم: (مشکوٰۃ؛ ج ۴ ص ۵۸۹)

③ حضرت ابوبکر صدیق رضی اللہ عنہ کا دور خلافت: { ۱۱ھ تا ۱۳ھ؛ ۲ سال، ۳ ماہ، ۹ دن }

④ حضرت عمر فاروق رضی اللہ عنہ کا دور خلافت: { ۱۳ھ تا ۲۳ھ؛ ۱۰ سال، ۵ ماہ، ۲ دن }

⑤ حضرت عثمان غنی رضی اللہ عنہ کا دور خلافت { ۲۳ھ تا ۳۵ھ؛ ۱۲ سال }

⑥ حضرت علی رضی اللہ عنہ کا دور خلافت { ۳۵ھ تا ۴۰ھ؛ ۴ سال، ۹ ماہ }

جملہ دورِ خلفہ راشدین: ۲۹ سال، ۵ ماہ، ۱۳ دن  
اس دور کے تمام مسلمان صرف وحی الہی قرآن و سنتِ رسول ﷺ (حدیث) پر عمل کرتے تھے۔

## دور صحابہ

۲۰ھ تا ۱۰۰ھ تقریباً ساٹھ سال کا عرصہ گزرا، اس پہلی صدی کے آخری صحابہ کرام  
ؓ کی تفصیل درج ذیل ہے:

① مدینہ منورہ کے صحابہ رضی اللہ عنہم میں سے حضرت سہیل بن سعد رضی اللہ عنہ نے باختلاف روایت ۸۸ھ یا ۹۱ھ میں ۱۰۰ سال کی عمر میں وفات پائی۔

② بصرہ کے صحابہ رضی اللہ عنہم میں سے حضرت انس بن مالک رضی اللہ عنہ نے باختلاف روایت ۹۰ھ یا ۹۳ھ میں زیادہ سے زیادہ ۱۰۳ سال کی عمر میں وفات پائی۔

③ مکہ معظمہ کے صحابہ رضی اللہ عنہم میں سے حضرت ابوالطفیل عامر بن وائلہ رضی اللہ عنہ سب سے آخری صحابی تھے جنہوں نے باختلاف روایت ۱۰۰ھ یا ۱۱۰ھ میں وفات پائی، اس طرح پہلی صدی کے ختم کے ساتھ ہی صحابہ رضی اللہ عنہم کا دور ختم ہوا۔

پہلی صدی کے یہ تمام مسلمان قرآن و حدیث پر عمل کرتے تھے۔ اسلامی تعلیم کا ماخذ یہی تھا۔ اس کے سوا کوئی دوسرا نہ تھا۔

## عہد نبوت میں تدوین حدیث کے دلائل:

حضرت محمد ﷺ کے مبارک زمانے میں قرآن و حدیث کی طرح حدیثیں بھی لکھی جاتی تھیں۔ اس کا بڑا اہتمام و انتظام تھا۔

① ((قَيِّدُوا الْعِلْمَ)) (حاکم، بیان العلم: ج ۱/ص ۷۳)

”علم اور حدیث کو لکھ کر مقید کر لیا کرو۔“

② ((اُكْتُبُوا وَلَا حَرَجَ)) (مجمع الزوائد: ص ۶۰)

”حدیثوں کو لکھو، کوئی حرج نہیں۔“



③ ((اُكْتُبُوا لِأَبِي شَاهٍ)) (بخاری مسلم)

”ابوشاہ کو میری حدیث اور خطبہ لکھ کر دے دو“۔

④ نبی ﷺ نے حضرت عبداللہ بن عمرو رضی اللہ عنہما سے فرمایا:

((اُكْتُبْ فَوَالَّذِي نَفْسِي بِيَدِهِ مَا خَرَجَ مِنْهُ الْاِحْقَاقُ)) (حاکم و دارمی)

”تم میری حدیثوں کو لکھا کرو، قسم ہے اس ذات کی جس کے ہاتھ میں میری جان ہے اس سے (اپنے منہ کی طرف اشارہ کرتے ہوئے) حق بات کے سوا کچھ نہیں نکلتا“۔

⑤ ((اُكْتُبُوا إِلَيَّ مَنْ يَلْفِظُ بِالْاِسْلَامِ)) (بخاری ج ۱ ص ۴۳۰)

”کلمہ گو مسلمانوں کے نام لکھ کر مجھے دے دو“۔

⑥ مدینہ کے یہودیوں کو صحیفہ امن لکھوا کر دیا تھا۔ رسول اللہ ﷺ نے اپنے اور یہود اور

دیگر مسلمانوں کے لئے امن نامہ لکھوا دیا۔ (سنن ابی داؤد ج ۲، ص ۲۵)

⑦ حدیبیہ میں صلح نامہ لکھوا یا گیا۔ (بخاری، ج ۱، ص ۳۷۲)

⑧ آنحضرت ﷺ نے حضرت علی رضی اللہ عنہ کو ایک رسالہ لکھوا کر دیا۔ جس میں مدینہ کا حرم ہونا، مسائل جراحات، اونٹوں کی عمریں، زمینوں کے احکام، ذبح لغیر اللہ کی حرمت، زمین کی چوری پر لعنت، والدین کو برا کہنے پر لعنت، بدعتی کو پناہ دینے پر لعنت وغیرہ کے مسائل تھے۔ (بخاری، کنز العمال)

⑨ حضرت علی رضی اللہ عنہ فرماتے ہیں:

”ہم نے رسول اللہ ﷺ سے قرآن مجید لکھا ہے اور صحیفہ یعنی حدیث کے اس

رسالہ کو“۔ (بخاری)

⑩ حضرت عمر رضی اللہ عنہ فرماتے ہیں:

”رسول اللہ ﷺ نے کتاب الصدقہ لکھوائی۔ پھر آپ ﷺ کا انتقال ہو گیا۔ یہ کتاب

حاکموں کے پاس روانہ نہ کی جاسکی۔ آپ ﷺ کے بعد حضرت ابو بکر رضی اللہ عنہ نے اس پر عمل کیا،

پھر حضرت ابو بکر رضی اللہ عنہ کے انتقال کے بعد حضرت عمر رضی اللہ عنہ نے اس پر عمل کیا، یہ کتاب حضرت عمر رضی اللہ عنہ کے خاندان میں محفوظ رہی۔ حضرت عمر رضی اللہ عنہ کے پوتے حضرت سالم رضی اللہ عنہ نے یہ کتاب امام زہری رضی اللہ عنہ کو پڑھنے کیلئے دی جسے امام زہری نے یاد کر لیا۔ اس کی نقل خلیفہ عمر بن عبدالعزیز رضی اللہ عنہ نے کروائی۔ (ابوداؤد، بیہقی، مستدرک حاکم، ج ۱، ص ۲۹۲)

جامعیت مسائل کے لحاظ سے اس کتاب کو حدیث کی پہلی کتاب کہنا چاہیے۔ جو حضرت محمد صلی اللہ علیہ وسلم نے خود ہی لکھوائی ہے۔

سرداران عرب اور شاہانِ عجم کو دعوتِ اسلام کی تحریریں:

۱۱) ہرقل بادشاہ نے رسول اللہ صلی اللہ علیہ وسلم کا وہ نامہ مبارک منگوا لیا جو آپ صلی اللہ علیہ وسلم نے دحبہ کلبی رضی اللہ عنہ کو ۶ھ میں دے کر بصرہ کے حاکم کے پاس بھیجا تھا۔ اس نے وہ ہرقل کے پاس بھیجا۔ (بخاری شریف ج ۱، ص ۴)

۱۲) حضرت معاذ رضی اللہ عنہ کے صاحبزادے کا انتقال مدینہ منورہ میں ہو گیا۔ حضرت معاذ رضی اللہ عنہ یمن میں تھے، انہیں بڑا رنج اور افسوس ہوا تو رسول اللہ صلی اللہ علیہ وسلم نے حضرت معاذ رضی اللہ عنہ کے پاس تعزیت نامہ تحریر کروا کر روانہ فرمایا۔ (مستدرک حاکم ج ۳، ص ۳۷۳، تاریخ خطیب ج ۳، ص ۸۹)

۱۳) حضرت ابو ہریرہ رضی اللہ عنہ سے مروی ہے کہ صحابہ کرام رضی اللہ عنہم میں مجھ سے زیادہ احادیث رسول صلی اللہ علیہ وسلم کو روایت کرنے والا کوئی نہیں ہے، مگر عبد اللہ بن عمر رضی اللہ عنہما اس سے مستثنیٰ ہیں، کیونکہ وہ حدیثوں کو لکھا کرتے تھے اور میں لکھتا نہیں تھا صرف زبانی یاد کرتا تھا۔ (بخاری، ترمذی)

۱۴) حضرت بشیر بن نہیک تابعی رضی اللہ عنہ سے مروی ہے کہ میں حضرت ابو ہریرہ رضی اللہ عنہ سے حدیثیں سنتا تھا تو لکھ لیا کرتا تھا۔ پھر جب میں نے ان سے رخصت ہونے کا ارادہ کیا تو کتاب لے کر ان کی خدمت میں حاضر ہوا اور پڑھ کر سنایا، پھر ان سے دریافت کیا کہ یہ سب وہی حدیثیں ہیں جو میں نے آپ سے سنی ہیں؟ فرمایا ہاں۔ (سنن دارمی)

⑮ رسول اللہ ﷺ نے مرض الموت میں احکام ضروریہ جیسے جزیرہ عرب سے مشرکین و یہود کا اخراج، وفود کی خاطر داری، تجہیز و تہیہ حضرت اسامہ رضی اللہ عنہ، قبر نبوی کو سجدہ گاہ نہ بنانے اور خلافت ابو بکر رضی اللہ عنہ وغیرہ امور تحریر کرانے کے لئے قلم دوات وغیرہ طلب فرمائے:

((قَالَ اَيْتُونِي اُكْتُبْ لَكُمْ كِتَابًا)) (بخاری، ج ۱، ص ۴۴۹)۔

مسلم ج ۲، ص ۴۲)

”فرمایا: کاغذ قلم لاؤ! میں تمہیں لکھ دوں۔“

بہر حال اس قسم کے نبوی نوشتے بہت ہیں، طوالت کے خوف سے مختصر اُپیش کیا گیا ہے، جن سے صاف ظاہر ہے کہ حضرت محمد ﷺ اپنی زندگی ہی میں اپنی حدیثوں کو خاص اہتمام سے موقع بموقع لکھوایا کرتے تھے، چنانچہ متعدد اصحاب کرام رضی اللہ عنہم نے ان احادیث کو جمع و محفوظ کر لیا تھا۔ مزید تفصیل درج ذیل ہے:

⑯ احادیث کا ایک مجموعہ صحیفہ صادقہ کے نام سے مشہور ہے جسے حضرت عمرو بن العاص رضی اللہ عنہ نے تیار کیا تھا، اس میں ہزار سے کم کچھ حدیثیں ہیں جو مسند امام احمد میں موجود ہیں۔

⑰ اسی طرح ایک صحیفہ صحیحہ کے نام سے مشہور ہے جسے امام ہمام بن منبہ رضی اللہ عنہ حضرت ابو ہریرہ رضی اللہ عنہ کے شاگرد نے تیار کیا تھا، اس کی احادیث بھی مسند امام احمد میں موجود ہیں اور امام بخاری و مسلم نے بھی اپنی کتابوں میں شامل کی ہیں۔ اس مجموعہ کا قلمی نسخہ اب تک دمشق و برلن کی لائبریریوں میں محفوظ ہے۔

⑱ اسی طرح ایک مجموعہ حدیث مسند ابو ہریرہ رضی اللہ عنہ کے نام سے یاد کیا جاتا ہے اس میں حضرت ابو ہریرہ رضی اللہ عنہ کی تمام مرویات موجود ہیں اور اس کا قلمی نسخہ جرمنی کی لائبریری میں موجود ہے۔

⑲ ایک صحیفہ علی رضی اللہ عنہ کے نام سے مشہور ہے۔

⑳ حجۃ الوداع کے خطبہ کو خود رسول اللہ ﷺ کے حکم سے لکھا گیا تھا۔

㉑ ایسے ہی ایک مجموعہ صحیفہ جابر بن عبد اللہ کے نام سے مشہور ہے جسے ان کے دو

شاگردوں حضرت وہب بن مذہب اور حضرت سلیمان بن قیس الشکیری نے تیار کیا تھا۔

۲۲) ایک مجموعہ حدیث صحیفہ عائشہ رضی اللہ عنہا ہے جسے حضرت عمرو بن زبیر رضی اللہ عنہ نے تیار کیا تھا۔

۲۳) جبکہ ایک مجموعہ صحیفہ عبد اللہ بن عباس رضی اللہ عنہما کے نام سے مشہور ہے۔

۲۴) صحیفہ انس رضی اللہ عنہ بھی قابل ذکر ہے۔ اس سلسلہ میں سعید بن ہلال روایت کرتے ہیں کہ

حضرت انس رضی اللہ عنہ نے اپنا صحیفہ ہمیں دکھلایا اور کہا کہ یہ احادیث میں نے رسول اللہ ﷺ سے

سنیں اور لکھ لیں، پھر میں نے رسول اللہ ﷺ کو دکھائیں اور آپ ﷺ نے ان کی تصدیق بھی

فرمادی۔

## دوسری و تیسری صدی

### آئمہ اربعہ کی تاریخ پیدائش:

نام؛ سن ولادت؛ سن وفات؛ عمر ساکن؛ تصنیف

حضرت امام ابوحنیفہؒ؛ ۸۰ھ؛ ۱۵۰ھ؛ ۷۰ سال؛ کوفہ

حضرت امام مالکؒ؛ ۹۳ھ؛ ۱۷۹ھ؛ ۸۶ سال؛ مدینہ منورہ؛ موطاء

حضرت امام شافعیؒ؛ ۱۵۰ھ؛ ۲۰۴ھ؛ ۵۴ سال؛ مصر؛ مسند شافعی

حضرت امام احمد بن حنبلؒ؛ ۱۶۴ھ؛ ۲۴۱ھ؛ ۷۷ سال؛ دمشق؛ مسند احمد

دوسری صدی ہجری سے آئمہ اربعہ کا دور شروع ہوا۔ ہمارے نبیؐ محترم حضرت

محمد ﷺ سے تربیت یافتہ صحابہ کرام رضی اللہ عنہم کو پیارے ہو گئے۔ آئے دن مسائل کی مراجعت

کے لئے صحابہ رضی اللہ عنہم کا فقہان ہوا، یہاں سے ملت اسلامیہ کی آزمائش کا دور شروع ہوا۔ اب

یہی حضرات آئمہ اربعہ اپنے اپنے علاقہ میں عوام الناس کے لئے مرجع رشد و ہدایت بنے ہوئے

تھے۔ ان حضرات کے پاس کوئی مسئلہ آتا تو قرآن و حدیث سے پیش کرتے یا اپنی رائے و قیاس

سے کام لیتے اور اللہ سے ڈرتے ہوئے یہ اعلان کرتے کہ:

(إِذَا صَحَّ الْحَدِيثُ فَهُوَ مَذْهَبِي) (عقد الجید)



”صحیح حدیث ہی میرا مذہب ہے۔“

① حضرت امام ابوحنیفہ رحمۃ اللہ علیہ نے کوفہ میں زندگی گزاری جہاں کا سیاسی شیرازہ منتشر تھا، وہ مقتل حسین رضی اللہ عنہ ہے، اہل تشیع کا مرکز تھا، وہاں امام موصوف کو بہت کم احادیث حاصل ہوئیں جس کی وجہ سے زیادہ تر مسائل وہ رائے و قیاس سے حاصل کرتے تھے اور ساتھ ہی یہ ہدایت دیتے کہ:

(اتْرُكُوا قَوْلِي بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ)

”نبی کریم صلی اللہ علیہ وسلم کی حدیث کے مقابل میری بات رد کر دو۔“

② حضرت امام مالک رحمۃ اللہ علیہ نے شہر مدینہ منورہ میں زندگی گزار کر حجتی المقدور نبی کریم صلی اللہ علیہ وسلم کی احادیث کو جمع کیا اور اپنی کتاب کا نام ”موطأ“ رکھا جس کی وجہ سے مسائل میں ان کی ذاتی رائے بہت کم ملتی ہے۔

③ حضرت امام شافعی رحمۃ اللہ علیہ کا پہلا دور بصرہ میں اور دوسرا دور مصر میں گزارا، حجتی المقدور انہوں نے نبی کریم صلی اللہ علیہ وسلم کی احادیث کو اپنی کتاب میں جمع کیا اور اس کا نام ”المسند“ رکھا۔ اسی طرح انکی کتاب ”الام“ اور ”الرسالہ“ میں بھی بکثرت باسناد احادیث ہیں۔

④ حضرت امام احمد بن حنبل رحمۃ اللہ علیہ بھی جمع حدیث میں مشغول رہے۔ احادیث نبوی صلی اللہ علیہ وسلم کا معتد بہ حصہ ان کے ہاتھ آیا، انہوں نے اپنی کتاب کا نام ”المسند“ رکھا۔ امام موصوف کے سارے مسائل رائے و قیاس سے بے نیاز ہیں۔

بجیثیت مجموعی آئمہ اربعہ کا یہ دور بھی تقویٰ کے لحاظ سے قرآن و حدیث کی مراجعت کا تھا، اگر کسی امام کی جانب سے کوئی رائے قائم ہوتی تو وہ عارضی رہتی، حدیث رسول صلی اللہ علیہ وسلم کے ملتے ہی برخاست ہو جاتی۔

## اقوال آئمہ

اللہ تعالیٰ رحمتیں نازل کرے تمام اماموں پر کہ انہوں نے کتنی حق باتیں کہیں۔

① حضرت امام ابوحنیفہ رحمۃ اللہ علیہ فرماتے ہیں:

(۱) (حَرَامٌ عَلَى مَنْ لَمْ يَعْرِفْ دَلِيلِي أَنْ يُفْتِيَ بِكَلَامِي) (میزان شیرانی،

عقد الجید: ص ۷۰)

”میرے قول پر فتویٰ دینا حرام ہے جب تک میری بات کی دلیل معلوم نہ ہو“۔

(ب) (إِذَا قُلْتُ قَوْلًا وَكِتَابُ اللَّهِ يُخَالِفُهُ فَاتْرُكُوا قَوْلِي بِكِتَابِ اللَّهِ فَقِيلَ:

إِذَا كَانَ قَوْلُ الرَّسُولِ يُخَالِفُهُ؟ قَالَ: اُتْرُكُوا قَوْلِي بِقَوْلِ رَسُولِ اللَّهِ،

فَقِيلَ: إِذَا كَانَ قَوْلُ الصَّحَابِيِّ يُخَالِفُهُ؟ قَالَ اُتْرُكُوا قَوْلِي بِقَوْلِ

الصَّحَابِيِّ) (عقد الجید ص ۵۳)

”جب میرا قول قرآن کے خلاف ہو تو اسے چھوڑ دو۔ لوگوں نے پوچھا جب

آپ کا قول حدیث کے خلاف ہو؟ فرمایا: اس وقت بھی چھوڑ دو، پھر پوچھا گیا:

جب صحابہ رضی اللہ عنہم کے فرمان کے خلاف ہو تو؟ کہا: تب بھی چھوڑ دو“۔

(ج) (إِذَا رَأَيْتُمْ كَلَامَنَا يُخَالِفُ ظَاهِرَ الْكِتَابِ وَالسُّنَّةِ فَاعْمَلُوا بِالْكِتَابِ

وَالسُّنَّةِ وَاضْرِبُوا بِكَلَامِنَا الْحَائِطَ) (میزان شعرانی، عقد الجید ص ۵۳)

”جب دیکھو کہ ہمارے قول قرآن و حدیث کے خلاف ہیں تو قرآن و حدیث

پر عمل کرو اور ہمارے اقوال کو دیوار پر دے مارو“۔

(د) حضرت امام ابوحنیفہ رضی اللہ عنہ کا یہ قول اب زر سے لکھنے کے لائق ہے۔ فرماتے ہیں:

(إِذَا صَحَّ الْحَدِيثُ فَهُوَ مَذْهَبِي) (عقد الجید)

”صحیح حدیث ہی میرا مذہب ہے“۔

(هـ) (مَا جَاءَ عَنِ رَسُولِ اللَّهِ ﷺ فَبِالرَّأْسِ وَالْعَيْنِ) (ظفر الامانی)

”جو حدیث سے ثابت ہو وہ سر آنکھوں پر ہے“۔

(و) (قَالَ الْإِمَامُ أَبُو حَنِيفَةَ: لَا تُقْلِدُنِي وَلَا تُقْلِدْ مَالِكًا وَلَا غَيْرَهُ وَخُذْ

الْأَحْكَامَ مِنْ حَيْثُ أَخَذُوا مِنَ الْكِتَابِ وَالسُّنَّةِ) [كذا في الميزان]

(تحفة الاخيار في بيان الابرار)

”میری تقلید نہ کرو اور نہ مالک رضی اللہ عنہ کی اور نہ کسی اور کی اور احکام دین وہاں سے لینا جہاں سے انہوں نے لئے ہیں یعنی قرآن و حدیث سے۔“

ان اقوال سے یہ بات روز روشن کی طرح صاف ظاہر ہے کہ حضرت امام ابوحنیفہ رضی اللہ عنہ کا عقیدہ و مذہب قرآن و حدیث ہے، جو مسئلہ صحیح حدیث سے ہو وہ قابل عمل ہے۔ اس کے علاوہ فرمایا کہ میری تقلید نہ کرنا اور نہ ہی بغیر دلیل کے میری باتوں کو ماننا، صرف قرآن و حدیث پر عمل کرنا، امام موصوف نے کتنی حق بات کہی ہے۔ اللہ تعالیٰ ان کی قبر کو نور سے بھر دے۔ آمین

② حضرت امام مالک رضی اللہ عنہ فرماتے ہیں:

(۱) (مَا مِنْ أَحَدٍ إِلَّا وَهُوَ مَا حُوذُ مِنْ كَلَامِهِ وَمَرْدُودٌ عَلَيْهِ إِلَّا رَسُولُ اللَّهِ صَلَّى اللَّهُ عَلَيْهِ وَسَلَّمَ) (عقد الجید ص ۷۰)

”دنیا میں کوئی شخص ایسا نہیں کہ جس کی بعض باتیں لے لی جاتی ہیں اور غلط رد کر دی جاتی ہیں سوائے حضرت محمد صلی اللہ علیہ وسلم کے۔“

کیونکہ آپ صلی اللہ علیہ وسلم کی تمام باتیں صحیح و درست اور مان ہی لینے کے لائق ہیں۔ ایک بات بھی ساری زندگی کی چھوڑنے کے قابل نہیں۔

(ب) (إِنَّمَا أَنَا بَشَرٌ أِخْطِي وَأُصِيبُ فَانظُرُوا فِي رَأْيِي فَكُلُّ مَا وَاَفَقَ الْكِتَابِ وَالسُّنَّةِ فَخُذُوهُ وَكُلُّ مَا لَمْ يُوَافِقْ فَاتْرُكُوهُ)

(حقیقۃ الفقہ بحوالہ جلب المنفعت)

”میں صرف ایک انسان ہوں کبھی میری بات درست ہوتی ہے اور کبھی غلط، تو تم میری اس بات کو جو قرآن و حدیث کے مطابق ہو لے لیا کرو اور اس بات کو جو اس کے خلاف ہو چھوڑ دیا کرو۔“

یعنی میری جامد تقلید مت کرو۔

(ج) (فَانظُرُوا فِي رَأْيِي فَكُلَّمَا وَاَفَقَ الْكِتَابِ وَالسُّنَّةِ فَخُذُوهُ وَكُلَّمَا يُخَالَفُ فَاتْرُكُوهُ)

”پس تم میری رائے پر بغور نظر کرو اور اگر وہ قرآن و سنت کے موافق ہو تو قبول کرو اور جب خلاف دیکھو تو ترک کر دو“۔

③ حضرت امام شافعی رحمۃ اللہ علیہ نے فرمایا:

(۱) (اِذَا قُلْتُ قَوْلًا وَكَانَ النَّبِيُّ صَلَّى اللَّهُ عَلَيْهِ وَسَلَّمَ قَالَ خِلَافَ قَوْلِي فَمَا يَصِحُّ مِنْ حَدِيثِ النَّبِيِّ أَوْلَى فَلَا تُقَلِّدُونِي) (عقد الجدید ص ۵۴)

”جب میں کوئی مسئلہ کہوں اور رسول اللہ صَلَّى اللَّهُ عَلَيْهِ وَسَلَّمَ نے میرے قول کے خلاف کہا ہو تو جو مسئلہ حدیث سے ثابت ہو وہی اولیٰ ہے پس میری تقلید مت کرو“۔

(ب) (اِذَا صَحَّ الْحَدِيثُ فَهُوَ مَذْهَبِي إِذَا رَأَيْتُمْ كَلَامِي بِخِلَافِ الْحَدِيثِ فَاعْمَلُوا بِالْحَدِيثِ وَاصْرَبُوا بِكَلَامِي الْحَائِطِ) (عقد الجدید ص ۷۰)

”جب صحیح حدیث مل جائے (جانو کہ) میرا مذہب وہی ہے اور جب میرے کلام کو حدیث کے مخالف دیکھو تو (خبردار) حدیث پر عمل کرو اور میرے کلام کو دیوار پر دے مارو“۔

(ج) (صَحَّ عَنِ الشَّافِعِيِّ أَنَّهُ نَهَى عَنْ تَقْلِيدِهِ وَتَقْلِيدِ غَيْرِهِ) (عقد الجدید)

”حضرت امام شافعی رحمۃ اللہ علیہ نے اپنی تقلید اور غیر کی تقلید سے منع کیا ہے“۔

④ حضرت امام احمد بن حنبل رحمۃ اللہ علیہ نے فرمایا:

(۱) (لَا تُقَلِّدُنِي وَلَا تُقَلِّدَ مَالِكًا وَلَا الشَّافِعِيَّ وَلَا الْأَوْزَاعِيَّ وَلَا الثَّوْرِيَّ وَخُذِ الْأَحْكَامَ مِنْ حَيْثُ أَخَذُوا مِنَ الْكِتَابِ وَالسُّنَّةِ) (عقد الجدید ص ۷۰)

”ہرگز نہ میری تقلید کرنا اور نہ امام مالک کی اور نہ امام شافعی کی اور نہ امام اوزعی کی اور نہ امام ثوری کی، جہاں سے یہ تمام امام دین کے احکام و مسائل لیتے تھے تم بھی وہیں (قرآن و حدیث) سے ہی لینا“۔

(ب) (لَيْسَ لِأَحَدٍ مَعَ اللَّهِ وَرَسُولِهِ كَلَامٌ) (عقد الجدید)

”کسی کو اللہ اور اس کے رسول صَلَّى اللَّهُ عَلَيْهِ وَسَلَّمَ کے ساتھ کلام کی گنجائش نہیں ہے“۔

ان چاروں محترم اماموں کے اقوال سے یہ بات صاف ظاہر ہوتی ہے کہ انہوں نے آنحضرت ﷺ کی حدیث کے مطابق (( مَا أَنَا عَلَيْهِ وَ أَصْحَابِي )) کا راستہ اختیار کرنے کا حکم فرمایا۔ یہ سب کے سب قرآن و حدیث پر عمل کرتے تھے۔ یہی ان کا مذہب تھا۔ ان چاروں بزرگوں نے اپنی تقلید سے منع کیا اور کسی نے بھی علیحدہ مذہب اپنے نام سے منسوب کر کے مرتب نہیں کیا۔ حضرت محمد ﷺ نے فرمایا:

”سب سے بہتر اہل زمانہ میرے ہیں، پھر وہ جو ان کے بعد والے ہیں، اپنے زمانہ کے بعد دو زمانوں کا ذکر کیا“۔ (بخاری)

علامہ ابن حجر رحمہ اللہ فتح الباری، پارہ ۱۴، باب فضائل اصحاب النبی ﷺ میں تحریر فرماتے ہیں: ”تبع تابعین دو سو بیس (۲۲۰) برس تک زندہ رہے، ان کے زمانے میں بھی کسی خاص شخص کی تقلید یا خاص شخص کا مذہب نہ تھا۔ محترم آئمہ کے شاگردوں نے بھی اپنے اساتذہ سے بہت سے مسائل میں اختلاف کیا ہے، کیونکہ وہ مقلد نہ تھے“۔

علامہ سندن عثمان تحریر فرماتے ہیں کہ صحابہ رضی اللہ عنہم کے زمانے میں کسی خاص شخص کے نام کا مذہب نہ تھا جس کی تقلید کی جاتی ہو، بہر حال قرونِ ثلاثہ میں تقلید کا وجود نہ تھا۔

کتب احادیث کی مزید تفصیل:

نام محدث	ولادت	وفات	عمر	ساکن	نام کتب
حضرت ابو عبد اللہ عبد الرحمن بن فضل	۱۸۰ھ	۲۵۵ھ	۷۵	سمرقند	دارمی
حضرت ابو عبد اللہ محمد بن اسماعیل بخاری	۱۹۴ھ	۲۵۶ھ	۶۲	بخاری	بخاری
حضرت ابوداؤد سلیمان بن اشعث	۲۰۲ھ	۲۷۵ھ	۷۳	بصرہ	ابوداؤد
حضرت ابوالحسن مسلم بن الحجاج	۲۰۴ھ	۲۶۱ھ	۵۷	نیشاپور	مسلم
حضرت ابو یوسف محمد بن عیسیٰ بن صورہ ترمذی		۲۷۹ھ	۷۰	ترمذ	ترمذی
حضرت ابو عبد اللہ محمد بن یزید بن ماجہ تاجی	۲۰۹ھ	۲۷۳ھ	۶۴	عراق	ابن ماجہ

حضرت ابو عبد الرحمن بن احمد بن شعیب	۲۱۵ھ	۳۰۳ھ	۸۸	خراسان	نسائی
حضرت ابو حسن بن علی بن عمر دارقطنی	۳۰۵ھ	۳۸۵ھ	۸۰	بغداد	دارقطنی
حضرت ابو بکر احمد بن حسین بیہقی	۳۸۲ھ	۴۵۸ھ	۷۴	بیہقی	بیہقی
حضرت شیخ ولی الدین محمد بن عبد اللہ خطیب	۴۳۵ھ	۵۱۶ھ	۸۱	مرو	مشکوٰۃ

یہاں صرف چند مشہور کتبِ احادیث درج کی گئی ہیں، ان کے علاوہ بھی کئی کتبِ احادیث لکھی گئی ہیں۔ حضرت شیخ عبدالقادر جیلانی کی ولادت ۳۷۰ھ اور وفات ۵۱۶ھ ۹۱ سال، ساکن بغداد، تصنیف کتاب غنیۃ الطالبین، فتوح الغیوب، فتح ربانی۔ حضرت شیخ عبدالقادر جیلانی نے اپنی کتاب فتوح الغیب میں کتنی زبردست نصیحت و ہدایت فرمائی ہے ملاحظہ ہو:

”قرآن و حدیث کو اپنا امام بنا لو اور غور و فکر کے ساتھ ان کا مطالعہ کر لیا کرو، ادھر ادھر کی بحث و تکرار اور حرص و ہوس کی باتوں میں نہ پھنس جاؤ، صرف کتاب اللہ و سنت رسول اللہ ﷺ پر عمل کرو، اور یہ حقیقت سمجھ لو کہ قرآن کے علاوہ ہمارے پاس عمل کے قابل کوئی کتاب نہیں اور آنحضرت ﷺ کے سوا ہمارا کوئی رہبر نہیں جس کی ہم تابعداری کریں۔ کبھی قرآن و حدیث کے دائرے سے باہر نہ ہونا و نہ خواہش نفسانی اور اغوائے شیطانی تمہیں سیدھے راستے سے بھٹکا دیں گے۔ یاد رکھو! انسان اولیاء اللہ اور ابدال کے درجہ پر بھی کتاب اللہ و سنت رسول ﷺ پر عمل کرنے سے ہی پہنچ سکتا ہے۔“ (فتوح الغیب)

### تقلید شخصی

- ① مقلد کی دلیل اس کے مجتہد (امام) کا قول ہے نہ وہ خود تحقیق کر سکتا ہے اور نہ اپنے امام کی تحقیق پر غور کر سکتا ہے۔ (مسلم الثبوت مجتہدائی)
- ② تقلید کہتے ہیں: ”غیر نبی (امام و مجتہد) کے قول کو بغیر اس کی دلیل جانے مان لینا۔“ (جمع الجوامع)

اسلام خالص کیا ہے؟

۳) ملا علی قاری حنفی فرماتے ہیں: ”غیر نبی (امام) کے قول کو بغیر دلیل ماننا تقلید ہے۔“

(شرح قصیدہ امالی)

۴) مقلد کی دلیل صرف اس کے امام کا قول ہی ہے۔ مقلد صرف یہی کہے کہ مسئلہ کا حکم یہی ہے۔ کیونکہ میرے امام کی رائے یہی ہے اور جو رائے میرے امام کی ہو میرے نزدیک صحیح ہے۔  
(توضیح تلویح)

۵) امام کا قول مقلد کی دلیل ہے۔ (توضیح)

۶) نہ کوئی فتویٰ دیا جائے اور نہ ہی عمل کیا جائے مگر فقط امام کے قول پر۔ (در مختار)

مقلد کا مطلب یہ ہے کہ مقلد جس امام کی تقلید کر رہا ہے وہ صرف اس امام کے قول پر ہی چلے، تحقیق کرنا یا دلیل چاہنا تقلید کو توڑ دینا ہے۔ بہ الفاظ دیگر تقلید عبارت ہوئی غیر نبی کی باتوں کو بغیر دلیل شرعی (قرآن و سنت) شرعی حیثیت سے مان لینے اور عمل کرنے سے۔

## چوتھی صدی

تقلید شخص کی ابتداء چوتھی صدی میں ہوئی۔ (اعلام الموقعین ج ۱ ص ۲۲۲)

تذکرۃ الحفاظ ص ۲۰۲ میں ہے کہ رسول کریم ﷺ سے لے کر تینوں زمانوں (خیر القرون) تک تقلید کا وجود ہی نہ تھا۔ خیر القرون کے بعد تقلید کا وجود پایا جاتا ہے۔ چوتھی صدی تا چھٹی صدی اسی طرح تقلید کا سلسلہ رہا۔ تاریخی ترتیب کے ساتھ کتب فقہ کی ابتداء کو پیش کیا جا رہا ہے۔

## پانچویں صدی

کتب فقہ (حنفیہ):

نام کتاب	سن تالیف	نام کتاب	سن تالیف
قدوری (فقہ کی پہلی کتاب)	۴۲۸ھ	خلاصہ کیدانی	نویں صدی
ہدایہ (فقہ کی معتبر کتاب)	۵۹۳ھ	بحر الرائق	دسویں صدی
فتاویٰ الواجیہ	چھٹی صدی	غنیۃ	دسویں صدی

دسویں صدی	تنویر الابصار	ساتویں صدی	منیہ
دسویں صدی	ذخیرۃ العقبی	نویں صدی	قینہ
۱۰۱۱ھ	درمختار	۷۱۰ھ	کنز الدقائق
۱۱۱۸ھ	فتاویٰ عالمگیری	۷۲۵ھ	شرح وقایہ
گیارہویں صدی	فتاویٰ خیریہ	آٹھویں صدی	نہایہ
۱۲۲۵ھ	مالا بدمنہ	آٹھویں صدی	عنایہ
تیرہویں صدی	مراقی الفلاح	آٹھویں صدی	طحاوی
تیرہویں صدی	عمدۃ الرایہ	آٹھویں صدی	جامع الرموز
۱۲۲۵ھ	بہشتی زیور	نویں صدی	فتح القدیر
-	-	نویں صدی	بزازیہ

مذکورہ مشہور کتب فقہ کے علاوہ فقہ کی کئی اور کتابیں بھی لکھی گئیں، جنہیں بخوف طوالت درج نہیں کیا گیا۔

## ساتویں صدی

ساتویں صدی ہجری میں پہلی بار ایک کے بجائے چار الگ الگ قاضی مقرر کئے گئے۔ اور رفتہ رفتہ مقلدین کی تعداد بڑھتی گئی اور سلاطین کا میلان بھی تقلید ہی کی طرف ہو گیا۔ ہر ایک بادشاہ اپنے ہم خیال کو قاضی مقرر کرتا گیا اور ہر ایک فرقہ اپنے اپنے مذہب کو فروغ دیتا گیا۔ نیز ایک دوسرے کو مغلوب وزیر کرنے کی تدبیریں کرنے لگا۔ بالآخر شاہ بیہرس نے ۶۶۵ھ میں مصر و قاہرہ میں چار مذاہب کے چار قاضی حنفی، مالکی، شافعی، حنبلی مقرر کئے۔ سرکاری طور پر چاروں مذاہب کو حق تسلیم کر لیا گیا۔ اس طرح بڑے سلاطین نے نوا ایجاد مذاہب اسلام میں داخل کئے گئے۔





دین حق راچار مذاہب ساختند رخنہ در دین نبی انداختند

یعنی ”دین حق کے (مقلدین نے) چار ٹکڑے کر دیئے۔ نبی کے دین میں انہوں نے رخنہ ڈال دیا“۔ یہ نسبتِ آئمہ و نسبتِ مذاہب ساتویں صدی سے شروع ہوئی۔ آٹھویں صدی بھی اسی حال میں گذری۔

## نویں صدی

بیت اللہ شریف میں (بہ نسبتِ آئمہ) چار مصلے قائم کئے گئے۔ چنانچہ اوائل نویں صدی میں چراکیہ کے سلطان فرخ بن برقوق نے بیت اللہ شریف کے احاطے میں مصلیٰ ابراہیمی کے علاوہ یہ نو ایجاد چار مصلے موسومہ حنفی، مالکی، شافعی، حنبلی قائم کر دیئے۔ اس کے بعد یہ چاروں مصلوں کا معاملہ داخل دین سمجھا جانے لگا۔ علامہ شوکانی فرماتے ہیں کہ اس زمانے کے اہل علم نے اس کی شدید مخالفت کی۔ (الارشاد ص ۵۸) یہ نو ایجاد چار مصلے نویں صدی سے تیرہویں صدی تک برابر قائم رہے۔

## چودھویں صدی

چاروں مصلے (بہ نسبتِ آئمہ) درخواست کئے گئے۔

بیت اللہ شریف میں آئمہ اربعہ کے موسومہ نو ایجاد مصلوں کو بانی سعودی حکومت شاہ عبدالعزیز نے ۱۲۴۳ھ میں درخواست کر کے صرف ایک مصلیٰ ابراہیمی قدیم کو جو ابتداء اسلام سے تھا، حسب سابق برقرار رکھا جو اب تک موجود ہے۔ اسی مصلے سے ہی تمام نمازیں ادا ہوتی ہیں۔ ہم نے بنیادی طور پر سن واری تفصیل کے ساتھ ہر نوعیت سے عوام الناس کو آگاہ کر دیا ہے۔ اس حق گوئی سے واقف ہونے کے بعد انصاف کی بات تو یہ ہے کہ قرآن و حدیث پر عمل کرنے کو لازم پکڑیں کیونکہ آخرت کی نجات کا دار و مدار اسی پر موقوف ہے۔ ہر شعبہ حیات میں اللہ تعالیٰ کا حکم کیا ہے؟ اور ہمارے نبی ﷺ کا حکم کیا ہے اور عمل کیا ہے؟ اس کو ملحوظ رکھ کر عمل کریں اس طرح کا عمل جنت کی طرف لے جاتا ہے۔ آخر کار ایک دن جنت میں داخل ہو جاؤ گے۔

## لائحہ عمل

### احکامات الہی

① ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ.....﴾ (الاحزاب: ۲۱)

”رسول اللہ کی زندگی تمہارے لئے ایک عمدہ اور مکمل نمونہ ہے۔“

اتباع رسول ﷺ کی قرآن میں بار بار تاکید آئی ہے۔

② ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: ۸۰)

”رسول اللہ کی اطاعت اللہ کی اطاعت ہے۔“

اس فرمانِ عالیشان سے رسول اللہ ﷺ کی اطاعت کو اللہ تعالیٰ نے اپنی فرمانبرداری

فرما کر ہماری زندگی کی راہنمائی فرمائی ہے۔ یہ اللہ کا احسانِ عظیم ہے۔ اس احسان کا ہم جس

قدر شکر ادا کریں کم ہے۔

③ ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا

فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ (النساء: ۶۵)

”قسم ہے تیرے رب کی، یہ مومن نہیں ہو سکتے جب تک یہ تجھے آپس کے جھگڑے میں

حکم نہ بنائیں اور پھر جو حکم تم لگا دو اس سے آزرده نہ ہوں۔“

④ ﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً ۖ وَلَا تَتَّبِعُوا خُطُوَاتِ

الشَّيْطَانِ ۗ إِنَّهُ لَكُمْ عَدُوٌّ مُّبِينٌ﴾ (البقرہ: ۲۰۸)

”اے ایمان والو! اسلام میں پورے کے پورے داخل ہو جاؤ۔ اور شیطان کی پیروی

مت کرو کیونکہ وہ تمہارا کھلا دشمن ہے۔“

⑤ ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ۗ ذُنُوبَكُمْ ۗ

اللَّهُ غَفُورٌ رَحِيمٌ﴾ (آل عمران: ۳۱)

”اگر تم اللہ سے محبت رکھتے ہو تو میری اتباع کرو اللہ تم سے محبت کرے گا۔ اور تمہارے

گناہ معاف کر دے گا، اللہ بخشنے والا مہربان ہے۔“

⑥ ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ  
الْآخِرِ﴾ (النساء: ۵۹)

”اے ایمان والو! اللہ اور رسول اور اپنے میں سے فرما رواؤں کی تابعداری کرو۔ پھر اگر کسی معاملہ میں تم میں جھگڑا ہو جائے تو اس کو اللہ اور رسول کی طرف پھیرو۔ اگر تم اللہ اور قیامت پر یقین رکھتے ہو۔“

④ ﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ﴾

(انفال: ۴۶)

”حکم مانو اللہ کا اور فرمانبرداری کرو اس کے رسول کی۔ مت جھگڑو آپس میں، پس سست ہو جاؤ گے اور اکھڑ جائے گی ہوا تمہاری۔“

⑧ ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾

(محمد: ۳۳)

”اے ایمان والو! اللہ اور اس کے رسول کی اطاعت کرو۔ اور اپنے اعمال کو برباد نہ کرو۔“

### ارشادات نبوی ﷺ (حدیث)

① ((لَا يَوْمٍ مِنْ أَحَدِكُمْ حَتَّى يَكُونَ هَوَاهُ تَبَعًا لِمَا جِئْتُ بِهِ)) (مشکوٰۃ

وصحیحہ النووی فی الاربعین، حدیث: ۴۱ وضعفہ الآخرون، للتفصیل: جامع العلوم والحکم لابن رجب، حدیث: ۴۱ شرح السنہ بغوی بتحقیق الارناؤوط

(۲۱۳/۱، حدیث: ۱۰۴)

”تم میں سے کوئی شخص اس وقت تک ایماندار نہیں ہو سکتا جب تک کہ اس کی

خواہش میری لائی ہوئی شریعت کے تابع نہ ہو جائے۔“

④ ((مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ)) ترمذی، مشکوٰۃ ص ۵۶)

”جس نے میری سنت سے محبت کی گویا اس نے مجھ سے محبت کی۔ اور جس نے مجھ سے محبت کی وہ میرے ساتھ جنت میں ہوگا۔“

③ ((فَمَنْ رَغِبَ عَنْ سُنَّتِي فَلَيْسَ مِنِّي)) (بخاری مسلم، مشکوٰۃ ص ۴۸)

”جو میری سنت سے روگردانی کرے گا وہ مجھ سے نہیں۔ یعنی میری امت میں اس کا شمار نہ ہوگا۔“

④ ((لَوْ تَرَكْتُمْ سُنَّةَ نَبِيِّكُمْ لَضَلَلْتُمْ أَوْ كَفَرْتُمْ)) (مشکوٰۃ-صحیح مسلم: ۲۵۷)

”اگر تم میری سنت کو چھوڑ دو گے تو گمراہ بلکہ کافر ہو جاؤ گے۔“

⑤ ((تَرَكَتُمْ فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابُ اللَّهِ وَسُنَّةَ رَسُولِهِ)) (مشکوٰۃ ص ۵۸)

”میں تم میں دو چیزیں چھوڑے جا رہا ہوں، جب تک تم ان دونوں کو مضبوطی سے تھامے رہو گے ہرگز گمراہ نہ ہو گے وہ (دو چیزیں) اللہ کی کتاب اور اس کے رسول کی سنت ہیں۔“

⑥ ((كُلُّ أُمَّتِي يَدْخُلُونَ الْجَنَّةَ الْأَمْنُ أَبِي، قِيلَ: وَمَنْ يَا بَنِي يَارَسُولَ اللَّهِ؟ قَالَ: مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبَى)) (بخاری، کتاب الاعتصام)

”میری ساری امت جنت میں داخل ہوگی سوائے اسکے جس نے انکار کیا۔ کہا گیا کہ انکار کون کرے گا؟ فرمایا: جس نے میری اطاعت کی وہ جنت میں گیا اور جس نے میری نافرمانی کی اس نے انکار کیا۔“

لہذا قرآن وحدیث پر عمل کے سوا دوسرا کوئی راستہ ہی نہیں۔ ان برابین سے صاف ظاہر ہے کہ مسلمان کی ابتداء اور نتهاء یہی قرآن وحدیث ہے۔

## ہمارا اصل وطن جنت ہے

ہمارا وطن جنت ہے جو ہمیشگی والا رحمت کا مقام ہے۔

اللہ تعالیٰ نے حضرت آدم علیہ السلام کو بنا کر ان کا مقام رہائش جنت قرار دیا۔ حضرت آدم علیہ السلام کی پیٹھ سے ان کی اولاد نکالی۔ (یعنی قیامت تک پیدا ہونے والی روحوں) خود ان ہی کو ان کا گواہ بنا دیا، جب اللہ تعالیٰ نے سوال کیا کہ کیا میں تمہارا پرورش کرنے والا نہیں ہوں؟ تو سب نے جواب دیا کہ بیشک تو ہمارا رب ہے۔

اور تمام ملائکہ وغیرہ کو حکم الہی ہوا کہ حضرت آدم علیہ السلام کو سجدہ کریں۔ اس حکم کی فرمانبرداری تمام ملائکہ نے کی۔ صرف شیطان نے نافرمانی کی۔ جس کی وجہ سے وہ لعنتی یعنی راندہ درگاہ الہیہ ہوا اور جنت سے نکالا گیا۔ شیطان ازل سے ہی انسان کا کھلا دشمن ہے۔ اسی شیطان نے حضرت آدم علیہ السلام کو اللہ تعالیٰ کے حکم کی خلاف ورزی پر بھڑکایا، حضرت آدم علیہ السلام سے اللہ تعالیٰ کے حکم کی خلاف ورزی سرزد ہوئی تو ان کے اصل وطن جنت سے زمین پر اتارا گیا۔ کچھ مدت کے بعد وہ توبہ و استغفار کر کے اللہ تعالیٰ کی فرمانبرداری کے ساتھ زندگی گزار کر اس دنیائے فانی سے رخصت ہوئے۔ اس لحاظ سے ہمارا اصلی وطن جنت ہے۔

میرے عزیز بھائیو! ہم آخری نبی محترم حضرت محمد صلی اللہ علیہ وسلم کے امتی ہیں اور خیر امت کے لقب والے ہیں، اور ہمارا اصلی وطن جنت ہے۔ تو کیا یہ تمنا نہیں ہے کہ ہم اپنے وطن جنت کو واپس جائیں؟

جواب سب کا ایک ہی ہوگا، یہ کہ بیشک ہم اپنے وطن جنت میں جانے کے آرزو مند ہیں۔ تو میرے بھائیو! میں یہ عرض کروں گا کہ بموجب فرمان الہی:

﴿اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِن دُونِهِ أَوْلِيَاءَ﴾

(اعراف: ۳)

”اسی کی پیروی کرو جو تمہاری طرف تمہارے رب کی جانب سے اتارا گیا

ہے۔ اس کے سوا اور رفیقوں کی تابعداری میں نہ لگ جانا۔“

اس سے صاف ظاہر ہے کہ ہم قرآن و حدیث پر عمل کر کے سیدھا راستہ طے کرتے ہوئے اس دارِ فانی سے اپنے اصلی وطن جنت کو واپس ہو جائیں۔

اس آیتِ کریمہ کی روشنی میں کسی کو یہ حق حاصل نہیں کہ قرآن و حدیث کو چھوڑ کر کسی امتی کی پیروی کرے۔ اگر کوئی ایسی خلاف ورزی کرتا ہے تو وہ اپنے اصلی وطن جنت کے راستے سے بھٹک کر دوزخ کی طرف چلا جاتا ہے۔ اللہ تعالیٰ کے نافرمانوں، مشرکوں کا ٹھکانہ دوزخ ہے جو دائمی عذاب کا مقام ہے۔

برادرانِ ملت! سنجیدگی سے غور و فکر کریں کہ مقامِ پیدائشِ عارضی فانی دنیا کے وطن سے انسان کو کس قدر محبت ہوتی ہے۔ اس کا اندازہ اسی وقت ہوتا ہے جب کہ انسان اپنے وطن سے دو دروسرے مقام پر کئی سال زندگی گزارنے کے بعد وہ اپنے وطن واپس آتا ہے تو اس کو کتنی خوشی ہوتی ہے۔ حالانکہ یہ خوشی عارضی فانی دنیا کے وطن کی ہے۔

اے اللہ کے بندو! دائمی خوشی کا مقام جنت ہے اس کے لئے اللہ تعالیٰ اور اس کے رسول ﷺ کی فرمانبرداری کرتے ہوئے اس دنیائے فانی سے اپنے اصلی وطن جنت کی طرف رخصت ہو جاؤ۔

## اپنے اعمال ضائع نہ کرو

کافر و مسلمان کے عمل میں تقابل کے سلسلہ میں ایک بات عرض کر دینا ضروری سمجھتا ہوں وہ یہ کہ آخرت کا انکار کرنے والا کافر کتنا بھی نیک کام کرے اس کو اخروی ثواب نہیں ملتا بلکہ دنیا ہی میں کچھ نصیب ہو جاتا ہے برخلاف اس کے آخرت کا اقرار کرنے والا مسلمان اگر قرآن و حدیث کے مطابق عمل نہ کرے تو اس کا کوئی نیک کام خواہ کتنا ہی بہتر ہو وہ اللہ تعالیٰ کے یہاں قابل قبول نہیں ہوتا اور نہ ہی اس کو جنت نصیب ہوتی ہے۔

میرے عزیز بھائیو! اب بھی وقت ہے، زندگی کو غنیمت جانیں، اور اپنی بے راہ روی کا اعتراف کر کے اللہ تعالیٰ سے مغفرت کی دعا کریں۔ اس کی رحمت سے نا امید نہ ہو جائیں وہ

توبہ کو قبول کرنے والا ہے۔ اور توبہ کرنے والوں سے بہت خوش ہوتا ہے۔ لہذا توبہ و استغفار کرنے میں جلدی کریں، کہیں ایسا نہ ہو کہ سورج بجائے مشرق کے مغرب کی طرف سے طلوع ہو جائے۔ جب ایسا ہوگا تو یہ بات خوب یاد رکھیں کہ وہ دن قیامت کا ہوگا جو اچانک واقع ہوگا، اس کا علم کسی کو نہیں ہے، اس دن یہاں جیسا کرو گے ویسا پاؤ گے ذرہ ذرہ کا حساب ہوگا، اسی کے مطابق جزا و سزا ہوگی۔

یہ دنیا دار العمل ہے اس لئے خیر امت کا فریضہ ہے کہ اسلام خالص، پیغام الہی و پیغام رسول ﷺ، امر بالمعروف و نہی عن المنکر سے عوام الناس تا قیامت آگاہ کرتے رہیں۔

## راہِ جنت

① حضرت عبداللہ بن مسعود رضی اللہ عنہ روایت کرتے ہوئے کہتے ہیں کہ رسول اللہ صلی اللہ علیہ وسلم نے ہمارے لئے ایک (سیدھا) خط کھینچا پھر فرمایا: ”یہ راہ اللہ کی ہے“۔ پھر آپ صلی اللہ علیہ وسلم نے (سیدھے) خط کے دائیں بائیں چند (ترچھے) خط کھینچے اور فرمایا: ”یہ راہیں ہیں ان میں سے ہر راہ پر شیطان ہے جو پکارتا ہے اس راہ کی طرف“ پھر آپ صلی اللہ علیہ وسلم نے قرآن کی یہ آیت پڑھی:


﴿وَأَنَّ هَذَا صِرَاطٌ مُسْتَقِيمٌ فَاتَّبِعُوهُ﴾ (الانعام: ۱۵۳)

”اور تحقیق یہ ہے راہ میری سیدھی پس پیروی کرو اس کی“۔ (احمد، نسائی،

دارمی، مستدرک حاکم و صححہ و حسنہ الالبانی فی تحقیق المشکاۃ

(۵۹/۱)


نقشہ اس طرح ہے:



روایت ہے کہتے ہیں  
خدمت میں بیٹھے

② حضرت جابر رضی اللہ عنہ سے  
کہ ہم رسول اللہ صلی اللہ علیہ وسلم کی

ہوئے تھے کہ آپ ﷺ نے ایک سیدھی لکیر کھینچی پھر دو لکیریں (ترجھی) اس کے دائیں اور دو لکیریں (ترجھی) اس کے بائیں کھینچیں۔ پھر درمیانی (سیدھی) لکیر پر ہاتھ رکھ کر فرمایا: ”یہ اللہ کی راہ ہے۔ باقی (چاروں) راہیں اللہ کی نہیں ہیں۔ (ابن ماجہ، حدیث: ۱۱)“  
نقشہ اس طرح ہے:



حدیثوں کا مطلب ایک  
ﷺ نے درمیانی سیدھی  
ہے۔ اللہ تعالیٰ قرآن

ان دونوں  
ہی ہے۔ رسول اللہ  
لکیر کو اللہ تعالیٰ کی راہ کہا  
عظیم الشان میں فرماتا ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: ۸۰)

”رسول کی اطاعت اللہ کی اطاعت ہے۔“

اس آیت کریمہ سے اللہ تعالیٰ کی راہ کا انکشاف ہو رہا ہے کہ رسول اللہ ﷺ کی پیروی کرنا ان کے نقش قدم پر چلنا گویا اللہ کی راہ پر چلنا ہے۔ اس طرح سے اللہ کے رسول ﷺ کے قول و فعل کی راہ تا قیامت راہ عمل ہے جو نمونہ زندگی قرآن و حدیث کا مظہر ہے۔ اس سے صاف ظاہر ہے کہ قرآن و حدیث راہ جنت ہے ان ہی پر عمل کر کے جنت میں داخل ہو جائیں۔

برادران ملت! قرآن و حدیث مقصد زندگی ہونا چاہئے، چونکہ یہ دنیا مہلت کا مقام ہے،



اسلام خالص کیا ہے؟

اسے ایک روز چھوڑنا ہے۔ اس لئے زندگی کی تمام منازل کتاب و سنت کے مطابق طے کرتے ہوئے آخری سانس چھوڑنا ہی کامیابی کی منزل ہے، وہ آخری منزل جنت ہے۔

مسلک سنت پر اے سالک چلا جا بے دھڑک  
جنت الفردوس کو سیدھی گئی ہے یہ سڑک

## پیغامِ الہی

﴿يَا أَيُّهَا الَّذِينَ آمَنُوا فُؤَادُوا نَفْسَكُمْ وَأَهْلِيكُمْ نَارًا﴾ (تحریم: ۶)  
”اے ایمان والو! اپنے اور اپنے اہل و عیال کو دوزخ کی آگ سے بچاؤ“۔

تشریح:

روزِ قیامت اس کی باز پرس ہوگی۔ اس نجات کے لئے اسلامی تعلیم و تربیت سے اپنے اہل و عیال کو واقف کرا کے باعمل بنانے کی کوشش کریں۔ یہ صدرِ خاندان کی بہت اہم ذمہ داری ہے۔ ہدایت دینا اللہ تعالیٰ کے اختیار میں ہے۔

## پیغامِ رسول ﷺ

ایک ضعیف حدیث میں ہے:

((مَنْحَلٌ وَالِدٌ وَلَدُهُ أَفْضَلُ مِنْ أَدَبٍ حَسَنِ))

(ترمذی، مستدرک حاکم، مشکوٰۃ و ضعفہ الالبانی فی

ضعیف الجامع الصغیر: ۵۲۳۱)

”باپ اپنی اولاد کو جو کچھ دیتا ہے اس میں سب سے بہتر عطیہ اس کی اچھی تعلیم و

تربیت ہے“۔

تشریح:

والدین کا بہترین عطیہ اولاد کی صحیح تعلیم و تربیت ہے، اسلام نے بچوں کی تعلیم و تربیت کے سلسلہ میں بہت ہی تاکید کی ہے۔ اس حدیث کے معنی یہ نہیں کہ کوئی عطیہ ہی نہ دیا جائے یا جائداد ورثے میں نہ چھوڑی جائے بلکہ اولیت اور سب سے زیادہ اہمیت تعلیم و تربیت کو دی جائے۔

## تمت بالخیر

میری ذمہ داری حق بات پیش کرنا ہے، وَمَا عَلَيْنَا إِلَّا الْبَلَاغُ۔ اب بارگاہ رب العزت میں دعا کرتا ہوں کہ: ”اے دلوں کے پھیرنے والے! تمام مسلمان بھائیوں کے دلوں کو اپنے خالص دین اسلام پر عمل کرنے کی طرف مائل کر دے“۔ آمین ثم آمین

سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ  
وَالْحَمْدُ لِلَّهِ رَبِّ الْعَالَمِينَ بِرَحْمَتِكَ يَا أَرْحَمَ الرَّاحِمِينَ.

محمد اسماعیل زرتارگر

